

27 applications sought for providing petrol pump to Pax

पैक्स को पेट्रोल पंप देने के लिए 27 तक मांगे आवेदन

जागरण ब्यूरो, नई दिल्ली : देश में सहकारी आंदोलन को मजबूत करने के लिए प्राथमिक कृषि ऋण सोसायटियों (पैक्सों) को पेट्रोल-डीजल की डीलरशिप देने की प्रक्रिया शुरू कर दी गई है। इसके लिए पैक्सों से 27 सितंबर तक आवेदन मांगे गए हैं। अभी देश भर में लगभग एक लाख पैक्स हैं। अगले दो वर्षों में दो लाख नई पैक्स की स्थापना की जानी है। सहकार से समृद्धि की अवधारणा के तहत सरकार की योजना अगले चार-पांच वर्षों के दौरान प्रत्येक पंचायत में एक पैक्स की स्थापना करने की है।

दो वर्ष पहले अलग सहकारिता मंत्रालय बनाने के बाद केंद्र ग्रामीण जीवन को आसान और समृद्ध बनाने के साथ-साथ उन्हें तमाम तरह की सुविधाएं सहज उपलब्ध कराने की रणनीति के तहत सहकारी समितियों को सशक्त करने के लिए काम कर रहा है। इसी क्रम में पैक्स को भी पेट्रोल-डीजल की डीलरशिप देने की योजना है। इच्छुक पैक्स प्रबंधन



आउटलेट के लिए संयुक्त श्रेणी-2 (सीसी-2) में आनलाइन पोर्टल के माध्यम से आवेदन कर सकते हैं। यह श्रेणी उत्कृष्ट खिलाड़ियों, स्वतंत्रता सेनानियों एवं पैक्स के लिए निर्धारित है। इससे अलग किसी श्रेणी में आवेदन करने पर पैक्स के मामले में विचार नहीं किया जाएगा।

भूमि यदि अपनी नहीं है तो पट्टे पर ली जा सकती है। पेट्रोल की बिक्री पर दो रुपये एवं डीजल की बिक्री पर 1.60 रुपये लीटर की दर से कमीशन मिलेगा। आवेदन की प्रक्रिया आनलाइन है। विस्तृत जानकारी पेट्रोलियम मंत्रालय की वेबसाइट से ली जा सकती है या कंपनियों के क्षेत्रीय आफिस से संपर्क किया जा सकता है।
